

शासन निर्णय क्रमांक पीईएन 1089/सीआर 605/17,
मंत्रालय, मुंबई 400 032 दिनांक 6 फेब्रुवारी 1990

शासन निर्णय

महाराष्ट्र जिल्हा परिषदा व पंचायत समित्या अधिनियम, 1961 मधील तरतुदीनुसार दिनांक 1 मे 1962 पासून जिल्हा परिषदा अस्तित्वात आल्या. सदर अधिनियमानुसार अस्तित्वात आलेली प्रत्येक जिल्हा परिषद स्वतंत्र स्थानिक स्वराज्य संस्था आहे. प्रत्येक जिल्हा परिषदेत त्या जिल्हा परिषदेचे कर्मचारी खालील सेवासंदर्भात काम करतात -

- जिल्हा तांत्रिक सेवा (वर्ग -3)
- जिल्हा सेवा (वर्ग -3)
- जिल्हा सेवा (वर्ग -4)

या सेवा संदर्भातील पदावर काम करणारे कर्मचारी त्या जिल्हा परिषदेचे कर्मचारी असतात. या कर्मचाऱ्यांना महाराष्ट्र नागरी सेवा नियम, त्यात वेळोवेळी करण्यात येणाऱ्या दुरुस्त्यांसह लागू करण्यात आलेले आहेत. या संदर्भातील रिवत पदावर नामनिर्देशनाने नेमणूक केलेल्या जिल्हा परिषद कर्मचाऱ्यांची सदर नेमणुकीपूर्वी दुसऱ्या जिल्हा परिषदेमध्ये अगर राज्य शासनाकडे सेवा केलेली असल्यास, तसेच जिल्हा परिषद कर्मचाऱ्यांची शासनाकडील रिवत पदावर नामनिर्देशनाने नेमणूक स्विकारली असल्यास, त्यांची जिल्हा परिषदेकडील/राज्य शासनाकडील पूर्वीची सेवा ही जिल्हा परिषद/राज्य शासकीय सेवेसोबत निवृत्तिवेतनासाठी ग्राह्य धरण्याबाबतचा प्रश्न काही काळ शासनाच्या विचाराधीन होता. याबाबत शासनाने पुढील प्रमाणे निर्णय घेतला आहे.

2. दिनांक 1 मे, 1962 रोजी जिल्हा परिषदा अस्तित्वात आल्यापासून ----

(1) जिल्हा परिषद संचालनार्थात काम करणाऱ्या कर्मचाऱ्याने संबंधित जिल्हा परिषदेकडील सक्षम प्राधिकाऱ्याच्या पूर्ण परवानगीने अगर मार्फत अर्ज करून दुसऱ्या जिल्हा परिषदेत/राज्य शासनाकडील पदावर नामनिर्देशनाने नेमणूक स्विकारली असल्यास (त्यासाठी त्याने पूर्वीच्या सेवेचा राजीनामा दिला असला तरी),

(2) राज्य शासकीय कर्मचाऱ्याने राज्य शासनाकडील सक्षम प्राधिकाऱ्याच्या पूर्ण परवानगीने अगर मार्फत अर्ज करून जिल्हा परिषदेकडील पदावर नामनिर्देशनाने नेमणूक स्विकारली असल्यास (यासाठी त्याने पूर्वीच्या सेवेचा राजीनामा दिला असला तरी),

त्यांची पूर्वीची जिल्हा परिषदेकडील/राज्य शासनाकडील सेवाही त्या जिल्हा परिषद/राज्य शासकीय सेवेबाबत महाराष्ट्र नागरी सेवा (निवृत्तिवेतन) नियम, 1982 मधील नियम 46(2) व (3) आणि नियम 48 च्या तरतुदींच्या अधीनतेने निवृत्तिवेतनासाठी ग्राह्य धरण्यात यावी.

3. घर नागद केल्याप्रमाणे संबंधित कर्मचाऱ्यास त्याच्या जिल्हा परिषदेकडील/राज्य शासनाकडील पूर्वीच्या सेवेचा लाभ निवृत्तिवेतनाच्या प्रयोजनासाठी मिळावा या दृष्टीने त्याच्या सेवाधुरतकात अशा पूर्वीच्या सेवेबाबत आवश्यक ही नोंद घेण्यात येऊन ती स्वाक्षरीत करण्यात यावी.

4. हा शासन निर्णय वित्त विभागाच्या हस्ततीने त्या विभागाचा अनोपचारिक संदर्भ क्रमांक-40/90/सेवा 4, दिनांक 2 फेब्रुवारी, 1990 नुसार निर्गमित झाला आहे.

महाराष्ट्राचे राज्यपाल यांच्या आदेशानुसार व नावाने,

सु. शा. निकम,
कार्यासन अधिकारी, महाराष्ट्र शासन,
ग्राम विकास विभाग,

प्रति,

सर्व विभागीय आयुक्त,
 सर्व जिल्हा परिषदांचे मुख्य कार्यकारी अधिकारी,
 महालेखाकार, महाराष्ट्र 1. मुंबई,
 महालेखाकार, महाराष्ट्र 2. नागपूर,
 लेखा व अधिदान अधिकारी, मुंबई,
 मुख्य लेखा परीक्षक, स्थानिक निधी लेखा, मुंबई,
 उप मुख्य लेखा परीक्षक, स्थानिक निधी लेखा, मुंबई/पुणे/नागपूर/औरंगाबाद/अभयवती/नाशिक,
 निवासी लेखा अधिकारी, मुंबई
 राज्यपालांचे सचिव,
 मुख्य मंत्र्यांचे सचिव,
 सर्व मंत्री, राज्यमंत्री यांचे स्वीय सहाय्यक,
 * प्रबंधक, उच्च न्यायालय (मूळ शाखा), मुंबई,
 * प्रबंधक, उच्च न्यायालय (अपील शाखा), मुंबई,
 * सचिव, महाराष्ट्र लोकसेवा आयोग, मुंबई,
 * सचिव, महाराष्ट्र विधानमंडळ सचिवालय, मुंबई,
 * प्रबंधक, लोकआयुक्त यांचे कार्यालय, मुंबई,
 * सर्व जिल्हा परिषद अध्यक्ष,
 वित्त विभाग (कार्यासन व्यय 15, सेवा -4 व सेवा -7), मंत्रालय, मुंबई, /मंत्रालयीन इतर सर्व विभाग,
 मंत्रालयाच्या सर्व विभागांखालील विभाग प्रमुख व कार्यालय प्रमुख,
 जनसंपर्क अधिकारी, मुंबई,
 ग्राम विकास विभागांमधील सर्व कार्यासने,
 निवड फाईल.